


# प्रदेश उद्योग व्यवस्थापनका सम्बन्धमा व्यवस्था गर्न बनेको विधेयक



प्रदेश सभा, प्रदेश नं. दुई  
जनकपुरधाम, धनुषा

प्रदेश उद्योग व्यवस्थापनका सम्बन्धमा व्यवस्था गर्न बनेको  
विधेयक

प्रमाणीकरण मिति

.....

सम्वत् २०७७ सालको ऐन नं. ....

प्रस्तावना: औद्योगिक विकासको माध्यमबाट सबल, गतिशील, प्रतिस्पर्धी एवम् उत्पादनमुखी अर्थतन्त्र निर्माण गर्नका लागि निजी, सार्वजनिक एवम् सहकारी क्षेत्रको सहभागितामा प्रदेशमा उद्योगधन्दा र साधन स्रोतको संरक्षण तथा प्रवर्द्धन गरी प्रदेशमा रोजगारीको अवसरमा अभिवृद्धि समेत गर्नका लागि प्रदेशको औद्योगिक वातावरणलाई सुविधाजनक, लगानीमैत्री बनाई प्रदेशको औद्योगिक विकास र प्रवर्द्धन गर्न वाञ्छनीय भएकोले,

प्रदेश नम्बर दुईको प्रदेश सभाले यो ऐन बनाएको छ ।

परिच्छेद- १

प्रारम्भिक

१. संक्षिप्त नाम र प्रारम्भ: (१) यस ऐनको नाम “प्रदेश उद्योग व्यवस्थापन ऐन, २०७७” रहेको छ ।  
(२) यो ऐन तुरन्त प्रारम्भ हुनेछ ।

२. परिभाषा: विषय वा प्रसङ्गले अर्को अर्थ नलागेमा यस ऐनमा,-

- (क) “औद्योगिक क्षेत्र” भन्नाले प्रदेशको औद्योगिक विकास गर्ने प्रयोजनको लागि प्रदेश सरकारले दफा २० बमोजिम औद्योगिक क्षेत्र भनी तोकेको स्थान सम्झनुपर्छ ।
- (ख) “उद्योग” भन्नाले दफा १४ बमोजिमको उद्योग सम्झनुपर्छ ।
- (ग) “उद्योग दर्ता गर्ने निकाय” भन्नाले उद्योग दर्ता गर्ने प्रयोजनको लागि प्रदेश सरकारले प्रदेश राजपत्रमा सूचना प्रकाशन गरी तोकेको निकाय सम्झनुपर्छ ।
- (घ) “कार्यालय” भन्नाले जिल्लास्थित उद्योग कार्यालय सम्झनुपर्छ ।
- (ङ) “घरेलु उद्योग” भन्नाले दफा १४ को उपदफा (१) को खण्ड (ख) बमोजिमको उद्योग सम्झनुपर्छ ।

- (च) “ठूला उद्योग” भन्नाले दफा १४ को  
उपदफा (१) खण्ड (ड)  
बमोजिमको उद्योग सम्झनुपर्छ ।
- (छ) “तोकिएको” वा “तोकिए बमोजिम”  
भन्नाले यस ऐन अन्तर्गत बनेको  
नियममा तोकिएको वा तोकिए  
बमोजिम सम्झनुपर्छ ।
- (ज) “विभाग” भन्नाले उद्योग, यस ऐन  
बमोजिम उद्योग दर्ता, प्रशासन र  
नियमन गर्न गठन भएको उद्योग  
विभाग सम्झनुपर्छ ।
- (झ) “निर्यातमूलक उद्योग” भन्नाले  
ऊर्जामूलक बाहेक आफ्नो  
उत्पादनको कम्तीमा चालीस  
प्रतिशत् निर्यात गर्ने उद्योग  
सम्झनुपर्छ ।
- (ञ) “बोर्ड” भन्नाले दफा १६ बमोजिम  
गठन भएको उद्योग प्रवर्द्धन बोर्ड  
सम्झनुपर्छ ।

- (ट) “मझौला उद्योग” भन्नाले दफा १४ को उपदफा (१) को खण्ड (घ) बमोजिमको उद्योग सम्झनुपर्छ ।
- (ठ) “मन्त्रालय” भन्नाले प्रदेश सरकारको उद्योगसंग सम्बन्धित विषय हेर्ने मन्त्रालय सम्झनुपर्छ ।
- (ड) “लघु उद्यम” भन्नाले दफा १४ को उपदफा (१) को खण्ड (क) बमोजिमको उद्योग सम्झनुपर्छ ।
- (ढ) “विशेष आर्थिक क्षेत्र” भन्नाले प्रदेश सरकारले विशेष आर्थिक क्षेत्र रहने गरी दफा २१ बमोजिम तोकेको क्षेत्र सम्झनुपर्छ ।
- (ण) “साना उद्योग” भन्नाले दफा १४ को उपदफा (१) को खण्ड (ग) बमोजिमको उद्योग सम्झनुपर्छ ।
- (त) “सञ्चालन मिति” भन्नाले सम्बन्धित उद्योगले प्रदेशभित्र व्यापारिक

उत्पादन सुरु गरेको वा सेवा प्रदान  
गरेको मिति सम्झनुपर्छ ।

(थ) “स्थिरपूँजी” भन्नाले दफा १५ मा  
उल्लेख भए बमोजिमको उद्योगको  
चल-अचल सम्पत्ति सम्झनुपर्छ ।

### परिच्छेद- २

#### उद्योग दर्ता तथा नियमन सम्बन्धी व्यवस्था

३. उद्योग दर्ता गराउनु पर्ने: (१) यस ऐन बमोजिम  
उद्योगको स्थापना वा संचालन गर्न चाहने व्यक्ति,  
संस्था वा कम्पनीले उद्योग स्थापना वा संचालन  
गर्नु अगावै त्यस्तो उद्योग तोकिए बमोजिम उद्योग  
दर्ता गर्ने निकाय समक्ष दर्ता गर्नुपर्नेछ ।

(२) उपदफा (१) बमोजिम उद्योग दर्ता  
नगराई कसैले पनि उद्योगको स्थापना तथा संचालन  
गर्नु वा गराउनु हुँदैन ।

(३) उपदफा (१) र (२) मा जुनसुकै  
कुरा लेखिएको भए तापनि यो ऐन प्रारम्भ हुँदाका  
बखत प्रचलित कानून बमोजिम दर्ता भई संचालनमा

रहेका उद्योगले यसै ऐन बमोजिम उद्योग दर्ता गराउनुपर्ने छैन ।

(४) यो ऐन प्रारम्भ हुँदाका बखत प्रचलित कानुन बमोजिम दर्ता भएको उद्योगको अभिलेख गराउनुपर्नेछ ।

४. उद्योग दर्ता गर्न निवेदन दिनु पर्ने: (१) यस ऐन बमोजिम उद्योग स्थापना वा संचालन गर्न चाहने व्यक्ति, संस्था वा कम्पनीले तोकिए बमोजिमको विवरण र कागजातसहित तोकिएको ढाँचामा उद्योग दर्ता गर्ने निकाय समक्ष उद्योग दर्ता गर्नको लागि निवेदन दिनु पर्नेछ ।

(२) उपदफा (१) बमोजिम निवेदन दिदाँ निवेदनसाथ संलग्न गर्नुपर्ने विवरण वा कागजात विद्युतीय माध्यम (अनलाइन) बाट समेत पेस गर्ने सकिनेछ र तत्सम्बन्धी कागजातको प्रमाणीकरण विद्युतीय हस्ताक्षरको माध्यमबाट गर्न सकिनेछ ।

(३) उपदफा (१) बमोजिम प्राप्त निवेदन जाँचबुझ गर्दा आवश्यक विवरण तथा कागजात पूरा भएको नदेखिएमा उद्योग दर्ता गर्ने निकायले नपुग

विवरण वा कागजात पेस गर्न बढीमा साठी दिनको  
अवधि तोकी निवेदकलाई सात दिनभित्र जानकारी  
दिनुपर्नेछ ।

(४) उपदफा (३) बमोजिम माग गरेको  
विवरण वा कागजात निवेदकले पेस नगरेमा वा यो  
ऐन वा यस ऐन अन्तर्गत बनेको नियमावली  
बमोजिमको प्रक्रिया पूरा भएको नदेखिएमा उद्योग  
दर्ता गर्ने निकायले कारण खुलाई उद्योग दर्ताको  
निवेदन अस्वीकृत गर्न सक्नेछ । त्यसरी अस्वीकृत  
गर्ने निर्णय भएकोमा निर्णय भएको पाँच दिनभित्र  
कारण खुलाई सोको लिखित जानकारी सम्बन्धित  
निवेदकलाई दिनुपर्नेछ ।

५. उद्योग दर्ताको प्रमाणपत्र दिनुपर्ने: (१) दफा ४  
बमोजिम उद्योग दर्ताका लागि परेको निवेदन  
जाँचबुझ गर्दा आवश्यक विवरण तथा कागजात पूरा  
भएको र यो ऐन वा यस ऐन अन्तर्गत बनेको  
नियमावली बमोजिमको प्रक्रिया पूरा भएको देखिएमा  
निवेदन परेको तीन दिनभित्र उद्योग दर्ता गर्ने  
निकायले निवेदनमा माग भए बमोजिमको उद्योग

दर्ता गरी तोकिए बमोजिमको ढाँचामा निवेदकलाई उद्योग दर्ताको प्रमाणपत्र दिनुपर्नेछ ।

(२) उद्योग दर्ता गरेपछि वातावरणीय प्रभाव मूल्याङ्कन वा प्रारम्भिक वातावरण परीक्षण गर्नुपर्ने भएमा सो गरेपछि मात्र उद्योगको स्थापना तथा संचालन गरी त्यस्तो उद्योगले व्यावसायिक उत्पादन वा कारोबार प्रारम्भ गर्नुपर्नेछ ।

(३) उपदफा (१) बमोजिम उद्योग दर्ताको प्रमाणपत्र दिदा अन्य कुराका अतिरिक्त देहायका विवरणहरू समेत त्यस्तो प्रमाणपत्रमा खुलाउनुपर्नेछ:-

(क) उद्योग दर्ताको प्रमाणपत्र जारी भएको मिति,

(ख) उद्योगले व्यावसायिक उत्पादन वा कारोबार प्रारम्भ गर्नुपर्ने अवधि,

(ग) उद्योगले पालना गर्नुपर्ने सर्तहरू,

(घ) उद्योगको प्रकृति अनुसार तोकिए बमोजिमका अन्य सर्तहरू ।

(४) यस दफा बमोजिम दर्ता भएको उद्योगले उद्योग दर्ता गर्ने निकायले समय समयमा दिएको निर्देशन तथा दर्ता प्रमाणपत्रमा उल्लिखित सर्तहरूको पालना गर्नुपर्नेछ ।

६. अनुमति लिनुपर्ने: (१) यस ऐनमा अन्यत्र जुनसुकै कुरा लेखिएको भएतापनि अनुसूची-१ मा उल्लिखित उद्योग दर्ता गर्नु अघि बोर्डबाट अनुमति लिनुपर्नेछ ।

(२) उपदफा (१) बमोजिम अनुमति आवश्यक पर्ने उद्योग दर्ता गराउन चाहने व्यक्तिले तोकिएको विवरण सहित तोकिएको ढाचाँमा उद्योग दर्ता गर्ने निकाय मार्फत बोर्ड समक्ष निवेदन दिनुपर्नेछ ।

(३) उपदफा (२) बमोजिमको निवेदन र सोसंग सम्बन्धित कागजात जाँचबुझ गर्दा आवश्यक विवरण र कागजात संलग्न भएको देखिएमा उद्योग दर्ता गर्ने निकायले आफ्नो रायसहित निर्णयको लागि बोर्ड समक्ष पेश गर्नेछ ।

(४) यस दफा बमोजिम बोर्डले उद्योग दर्ता गर्न अनुमति दिने वा नदिने सम्बन्धमा एक महिनाभित्र निर्णय गरिसक्नुपर्नेछ ।

(५) उपदफा (४) बमोजिम बोर्डबाट अनुमति दिने निर्णय भएकोमा त्यस्तो निर्णयको जानकारी प्राप्त गरेको मितिले पन्थ दिनभित्र उद्योग दर्ता गर्ने निकायले तोकिएको ढाँचामा अनुमति दिनुपर्नेछ ।

(६) अनुमतिपत्र प्राप्त गरेपछि अनुमतिपत्रमा उल्लेख भएको समयावधिभित्र उद्योग दर्ता गर्न निवेदन दिनुपर्नेछ ।

(७) उपदफा (४) बमोजिम बोर्डबाट उद्योग दर्ता गर्न अनुमति नदिने निर्णय भएमा सात दिनभित्र उद्योग दर्ता गर्ने निकायले निवेदकलाई सो को जानकारी दिनुपर्नेछ ।

७. व्यावसायिक उत्पादन वा करोबार प्रारम्भ गरेको जानकारी दिनुपर्नेः (१) यस ऐन बमोजिम दर्ता भएको उद्योगले दर्ता प्रमाणपत्रमा उल्लेख भएको अवधिभित्र उद्योग संचालन वा आफ्नो व्यावसायिक

उत्पादन वा कारोबार प्रारम्भ गर्नुपर्नेछ र सो को  
जानकारी उद्योग दर्ता गर्ने निकायलाई गराउनुपर्नेछ ।

(२) कुनै उद्योगले उपदफा (१)  
बमोजिम उद्योग संचालन वा आफ्नो व्यावसायिक  
उत्पादन वा कारोबार प्रारम्भ गर्न नसकेमा सोको  
कारण खुलाई उद्योग दर्ता प्रमाणपत्रमा उल्लिखित  
अवधि समाप्त हुनुभन्दा कम्तीमा एक महिना अगाडि  
त्यस्तो अवधि बढाउनका लागि उद्योग दर्ता गर्ने  
निकाय समक्ष तोकिए बमोजिम निवेदन दिन  
सक्नेछ ।

(३) उपदफा (२) बमोजिम निवेदन प्राप्त  
हुन आएमा र निवेदनमा उल्लिखित कारण मनासिब  
देखिएमा उद्योग दर्ता गर्ने निकायले त्यस्तो  
उद्योगको संचालन वा व्यावसायिक उत्पादन वा  
करोबार प्रारम्भ गर्ने अवधि तोकिए बमोजिम  
बढाउन सक्नेछ ।

(४) उपदफा (३) बमोजिम अवधि  
बढाइएमा सम्बन्धित उद्योगले सो अवधिभित्र

उद्योगको संचालन वा आफ्नो व्यावसायिक उत्पादन वा कारोबार प्रारम्भ गर्नुपर्नेछ ।

(५) उपदफा (२) बमोजिम अवधि बढाउन निवेदन नदिएमा वा उपदफा (१) बमोजिमको अवधि वा उपदफा (३) बमोजिम बढाईएको अवधिभित्र पनि उद्योग संचालन वा आफ्नो व्यावसायिक उत्पादन वा कारोबार प्रारम्भ नगरेमा त्यस्तो उद्योगको दर्ता प्रमाणपत्र स्वतः रद्द हुनेछ ।

(६) उपदफा (५) बमोजिम उद्योगको दर्ता प्रमाणपत्र रद्द भएमा उद्योग दर्ता गर्ने निकायको अभिलेखमा रहेको त्यस्तो उद्योगको दर्ता प्रमाणपत्रमा खुलाई रद्द भएको व्यहोरा जनाउनुपर्नेछ र सोको अभिलेख अधावधिक गर्नुपर्नेछ ।

- d. उजूरी गर्न सक्ने: (१) उद्योग दर्ता गर्ने निकायले दफा ४ को उपदफा (४) बमोजिम उद्योग दर्ता गर्न अस्वीकृत गरेमा सो उपर चित्त नबुझ्ने

निवेदकले त्यसको जानकारी पाएको तीस दिनभित्र मन्त्रालय समक्ष उजुरी गर्न सक्नेछ ।

(२) उपदफा (१) बमोजिम उजूरी परेमा मन्त्रालयले उजुरी उपर आवश्यक जाँचबुझ गरी उजूरी परेको मितिले तीस दिनभित्र सो सम्बन्धमा आवश्यक निर्णय गर्नेछ ।

९. अनुगमन गर्ने: (१) उद्योग दर्ता गर्ने निकायले उद्योग दर्ता प्रमाणपत्रमा उल्लिखित सर्त हरुको पालना गरे नगरेको सम्बन्धमा उद्योगको नियमित अनुगमन गर्न सक्नेछ ।

(२) उद्योग दर्ता गर्ने निकायले उपदफा (१) बमोजिमको अनुगमनको सिलसिलामा सम्बन्धित उद्योगबाट कुनै जानकारी वा विवरण माग गर्न सक्नेछ ।

(३) उपदफा (२) बमोजिम कुनै जानकारी वा विवरण माग गरेमा त्यस्तो जानकारी वा विवरण उपलब्ध गराउनुपर्नेछ ।

(४) उपदफा (३) बमोजिम प्राप्त भएको जानकारी वा विवरणबाट त्यस्तो उद्योग संचालनमा

कुनै किसिमको समस्या भएको देखिएमा सम्बन्धित उद्योगसँग परामर्श गरी उद्योग दर्ता गर्ने निकायले त्यस्तो उद्योगलाई आवश्यक सहयोग उपलब्ध गराउन सक्नेछ ।

१०. विवरण उपलब्ध गराउनुपर्ने: (१) प्रत्येक उद्योगले व्यावसायिक उत्पादन वा कारोबार प्रारम्भ गरेपछि तोकिएबमोजिमको विवरण प्रत्येक आर्थिक वर्ष समाप्त भएको मितिले छ महिनाभित्र उद्योग दर्ता गर्ने निकाय समक्ष पेस गर्नुपर्नेछ ।
- (२) उपदफा (१) बमोजिम पेश गर्नुपर्ने विवरण तोकिएबमोजिम विधुतीय माध्यमबाट समेत पेस गर्न सकिनेछ ।
११. उद्योग बन्द गरेमा जानकारी दिनुपर्ने: यस ऐन बमोजिम दर्ता भएको उद्योग उद्योगीले कुनै कारणले बन्द गरेमा वा उद्योगको व्यावसायिक उत्पादन वा कारोबार स्थगन गरेमा त्यसरी बन्द वा स्थगन गरेको मितिले सात दिनभित्र त्यसको जानकारी उद्योग दर्ता गर्ने निकायलाई तोकिएबमोजिम दिनुपर्नेछ ।

१२. उद्योगको दर्ता खारेजी गर्न निवेदन दिन सकिनेः (१)

कुनै कारणले उद्योग संचालन गर्न नसकिने भएमा  
त्यस्तो उद्योगको दर्ता खारेजीको लागि उद्योग दर्ता  
गर्ने निकाय समक्ष तोकिएबमोजिमको कागजात  
सहित तोकिएको ढाँचामा निवेदन दिन सकिनेछ ।

तर प्रचलित कानुन बमोजिम दामासाहीमा  
परेको अवस्थामा सोही कानुनबमोजिम हुनेछ ।

(२) उपदफा (१) बमोजिम निवेदन प्राप्त  
हुन आएमा उद्योग दर्ता गर्ने निकायले सम्बन्धित  
उद्योगले आफ्नो दायित्व फरफारख गरेको र  
उद्योगको दर्ता खारेज गर्न उपयुक्त हुने देखिएमा  
तोकिएबमोजिम उद्योग दर्ता खारेज गरी सो को  
जानकारी निवेदकलाई दिनुपर्नेछ ।

१३. उद्योग स्थानान्तरणको लागि स्वीकृति लिनुपर्नेः (१)

कुनै एक ठाँउमा संचालन गर्नेगरी दर्ता भएको  
उद्योग कुनै कारणले अन्यत्र स्थानान्तरण गर्नुपर्ने  
भएमा सोको कारण खुलाई उद्योग दर्ता गर्ने निकाय  
समक्ष उद्योग स्थानान्तरणका लागि तोकिए  
बमोजिमको ढाँचामा निवेदन दिनुपर्नेछ ।

(२) कुनै अर्को प्रदेशमा संचालन गर्ने गरी दर्ता भएको उद्योग यस प्रदेशमा स्थानान्तरण गर्न चाहेमा तोकिएबमोजिमको ढाँचामा निवेदन दिनुपर्नेछ ।

तर अर्को प्रदेशबाट उद्योग स्थानान्तरण गराएका त्यसता उद्योगलाई दर्ता शुल्क लाग्नेछ ।

(३) उपदफा (१) वा (२) बमोजिम निवेदन प्राप्त हुन आएमा यस ऐन बमोजिम वातावरणीय प्रभाव मूल्यांकन वा प्रारम्भिक वातावरणीय परीक्षण गर्नुपर्ने भएमा सो समेत सम्पन्न गरी उद्योग दर्ता गर्ने निकायले तोकिएबमोजिम उद्योग स्थानान्तरणको स्वीकृति दिन सक्नेछ ।

### परिच्छेद- ३

उद्योगको वर्गीकरण तथा स्थिरपूँजी

१४. उद्योगको वर्गीकरणः (१) यस ऐनको प्रयोजनको लागि उद्योगहरूलाई देहायबमोजिम वर्गीकरण गरिएको छः-

(क) देहायको अवस्था भएको उद्योगलाई लघु उद्यम मानिनेछः-

- (१) घर जग्गा बाहेक बढीमा पाँच लाख रुपैयाँसम्मको स्थिरपूँजी रहेको,
- (२) उद्यमी स्वयम् उद्योगको संचालन र व्यवस्थापनमा संलग्न रहेको,
- (३) उद्यमी सहित बढीमा नौ जनासम्म कामदार रहेको,
- (४) वार्षिक कारोबार पचास लाख रुपैयाँ भन्दा कम रहेको र
- (५) इन्जिन, उपकरण वा मेसिनको प्रयोग गरेको भएमा इन्जिन, उपकरण वा मेसिनमा खपत हुने विद्युतीय उर्जा, इन्धन वा अन्य तेल इन्जिन क्षमता बीस किलोवाट वा सो भन्दा कम रहेको ।
- तर उपखण्ड (१) देखि (५) सम्म जुनसुकै कुरा लेखिएको भए तापनि अनुसूची-१ बमोजिम स्वीकृति लिनुपर्ने उद्योगलाई लघु उद्यम मानिने छैन ।

(ख) घरेलु उद्योगः देहायको अवस्था भएको उद्योगलाई घरेलु उद्योग मानिनेछः-

- (१) परम्परागत सीप र प्रविधिमा आधारित,
  - (२) श्रममूलक र खास सीप वा स्थानीय कच्चा पदार्थ एवं स्थानीय प्रविधि, कला तथा संस्कृतिमा आधारित,
  - (३) इन्जिन, उपकरण वा मेसिनको प्रयोग गरेको भएमा बढीमा पचास किलोवाटसम्मको क्षमताको विद्युतीय ऊर्जा प्रयोग गरेको र
  - (४) अनुसूची-२ मा उल्लेख भएबमोजिमका उद्योगहरू ।
- (ग) साना उद्योगः लघु उद्यम र घरेलु उद्योग बाहेकको दश करोड रुपैयाँसम्म स्थिर पूँजी भएको उद्योग,
- (घ) मझौला उद्योगः दश करोड रुपैयाँ भन्दा बढी पच्चीस करोड रुपैयाँसम्म स्थिर पूँजी भएको उद्योग,

(ड) ठूला उद्योगः पच्चीस करोड रुपैयाँ  
भन्दा बढी स्थिरपूँजी भएको उद्योग ।

(२) उपदफा (१) मा उल्लिखित  
उद्योगलाई त्यस्ता उद्योगबाट उत्पादन हुने वस्तु वा  
सेवाको प्रकृतिको आधारमा देहाय बमोजिम  
वर्गीकरण गरिनेछः-

(क) ऊर्जामूलक उद्योगः उर्जा उत्पादन  
गर्ने व्यवसायमा संलग्न अनुसूची-३  
मा उल्लिखित उद्योगहरु,

(ख) उत्पादनमूलक उद्योगः कच्चा  
पदार्थ, सहायक कच्चा पदार्थ वा  
अर्ध प्रशोधित कच्चा पदार्थको प्रयोग  
वा प्रशोधन गरी मालवस्तु उत्पादन  
गर्ने उद्योगहरु,

(ग) कृषि तथा वन पैदावारमा आधारित  
उद्योगः कृषि वा वन पैदावारमा  
आधारित कच्चा पदार्थबाट कुनै  
वस्तु उत्पादन गर्ने वा कृषि वा वन

पैदावारसंग सम्बन्धित अनुसूची-४

मा उल्लिखित उद्योगहरु,

- (घ) खनिज उद्योगः खनिज उत्खनन् वा प्रशोधन गरी कुनै धातु वा धातु बाहेकका खनिज पदार्थ उत्पादन गर्ने उद्योगहरु,
- (ङ) निर्माण उद्योगः भौतिक पूर्वाधार निर्माण गरी संचालन गर्ने अनुसूची-५ मा उल्लिखित उद्योगहरु,
- (च) पर्यटन उद्योगः पर्यटन सेवासंग सम्बन्धित अनुसूची-६ मा उल्लिखित उद्योगहरु,
- (छ) सूचना, प्रसारण तथा संचार प्रविधिमा आधारित उद्योगः सूचना संकलन, प्रशोधन र प्रसारणका लागि प्रविधि प्रयोग गरी सूचना, संचार वा सूचना प्रविधिको सेवा उपलब्ध गराउने अनुसूची-७ मा उल्लिखित उद्योगहरु र

(ज) सेवामूलक उद्योगः सेवा उत्पादन वा प्रदान गर्ने अनुसूची-८ मा उल्लिखित उद्योगहरू ।

(३) कुनै उद्योगले उपदफा (१) मा उल्लेख भए बमोजिमको आफ्नो स्थिरपूँजी परिवर्तन वा हेरफेर गर्न चाहेमा उद्योग दर्ता गर्ने निकाय समक्ष तोकिए बमोजिम निवेदन दिन सक्नेछ ।

(४) उपदफा (१) बमोजिम निवेदन प्राप्त भएमा उद्योग दर्ता गर्ने निकायले त्यस्तो उद्योगको स्थिरपूँजी परिवर्तन वा हेरफेर गर्न सक्नेछ ।

(५) उपदफा (४) बमोजिम उद्योगको स्थिरपूँजी परिवर्तन वा हेरफेर भएमा त्यस्तो उद्योग स्थिरपूँजी परिवर्तन वा हेरफेर भई कायम भए अनुसार उपदफा (१) बमोजिमको जुन वर्गमा पर्ने हो सोही वर्गमा वर्गीकृत भएको मानिनेछ ।

१५. उद्योगको स्थिरपूँजी: (१) यस ऐनको प्रयोजनको लागि उद्योगको स्थिरपूँजीको मूल्याङ्कन गर्दा देहायको सम्पत्तिलाई आधार मानी मूल्यांकन गरिनेछ:-

- (क) जमिन तथा जमिनमुनि, अन्तरिक्ष,  
जल वा जलमुनि निर्माण वा सुधार  
भएका भौतिक संरचना,
- (ख) जमिनमाथि निर्माण भएका भौतिक  
संरचना (जस्तैः ढल निकास,  
आन्तरिक सडक, खानेपानी संरचना,  
पानी आपूर्ति गर्ने प्रणाली),
- (ग) उद्योगको कार्यालय, कारखाना, भवन  
वा गोदाम घर,
- (घ) कर्मचारी वा कामदारका लागि  
निर्माण भएको आवास भवन,
- (ङ) विद्युतआपूर्ति तथा सोसंग सम्बन्धित  
उपकरण र प्रणाली,
- (च) मेसिनरी, उपकरण, औजार तथा  
तिनका जगेडा पार्टपूर्जा,
- (छ) परिवहनका साधन,
- (ज) कार्यालय सामग्री तथा उपकरण,
- (झ) फिक्सचर तथा फर्निचर र

- (ज) संचार सामग्री तथा सोसंग सम्बन्धित उपकरण र प्रणाली ।
- (२) उपदफा (१) मा उल्लिखित सम्पत्तिका अतिरिक्त उद्योग स्थापना हुनुभन्दाअघि वा विभिन्न चरणमा भएको देहायको खर्चलाई पनि उद्योगको स्थिरपूँजीको रूपमा मूल्याक्कन गरिनेछः-
- (क) पूँजीकृत गरिने प्राविधिक तथा सुपरीवेक्षण खर्च,
- (ख) पूर्वलगानी तथा पूर्वसंचालन खर्च र
- (ग) पूँजीकृत हुने ब्याज खर्च ।

### परिच्छेद- ४

#### प्रदेश औद्योगिक तथा लगानी प्रवर्द्धन बोर्ड सम्बन्धी व्यवस्था गठन

१६. प्रदेश उद्योग प्रवर्द्धन बोर्डको गठनः (१) प्रदेशको औद्योगिक वातावरणलाई सुविधाजनक, लगानीमैत्री बनाई औद्योगिक विकास गर्ने प्रदेश सरकारले देहायका सदस्यहरु भएको एक प्रदेश उद्योग प्रवर्द्धन बोर्ड गठन गर्नेछः-

(क) मन्त्री, मन्त्रालय -अध्यक्ष

- (ख) सदस्य, प्रदेश नीति आयोग (उद्योग हेर्ने) -सदस्य
- (ग) प्रमुख सचिव, प्रदेश सरकार -सदस्य
- (घ) सचिव, प्रदेश सरकारको अर्थसँग सम्बन्धित विषय हेर्ने मन्त्रालय -सदस्य
- (ङ) सचिव, प्रदेश सरकारको वातावरणसँग सम्बन्धित विषय हेर्ने मन्त्रालय -सदस्य
- (च) सचिव, प्रदेश सरकारको उद्योगसँग सम्बन्धित विषयहेर्ने मन्त्रालय -सदस्य
- (छ) सचिव, कानून हेर्ने मन्त्रालय -सदस्य
- (ज) सचिव, भौतिक पूर्वाधार विकास हेर्ने मन्त्रालय -सदस्य
- (झ) प्रतिनिधि, स्थानीय तहका प्रमुख वा अध्यक्ष मध्ये मन्त्रालयले मनोनीत गरेका एक जना महिला सहित तीन जना -सदस्य

- (ज) अध्यक्ष वा निजले तोकेको प्रदेशस्थित उद्योग वाणिज्य महासंघको सदस्य -सदस्य
- (ट) उद्योग, वाणिज्य एवं पर्यटन क्षेत्रका संघ वा प्रतिष्ठित व्यक्तिहरु मध्येबाट मन्त्रालयले मनोनीत गरेको तीनजना -सदस्य
- (ठ) उद्योग मन्त्रीको सिफारिसमा प्रदेश मन्त्रीपरिषद्बाट मनोनीत उद्योग क्षेत्रका एक महिला सहित तीन जना -सदस्य
- (ड) प्रमुख, उद्योग विभाग -सदस्य-सचिव
- (२) प्रदेश सरकारले प्रदेश राजपत्रमा सूचना प्रकाशित गरी बोर्डका सदस्यमा आवश्यक थपघट वा हेरफेर गर्न सक्नेछ ।
- (३) बोर्डले आवश्यक देखेमा कुनै स्वदेशी वा विदेशी विशेषज्ञ वा सल्लाहकार वा नेपाल सरकारका कुनै कर्मचारीलाई विशेषज्ञको

रूपमा बोर्डको बैठकमा पर्यवेक्षकको रूपमा भाग  
लिन आमन्त्रण गर्न सक्नेछ ।

(४) बोर्डको बैठक सम्बन्धी कार्याविधि  
बोर्ड आफैले निर्धारण गरेकोजिम हुनेछ ।

१७. **बोर्डको काम, कर्तव्य र अधिकारः** यस ऐनमा  
अन्यत्र लेखिएदेखि बाहेक बोर्डको काम, कर्तव्य र  
अधिकार देहायबमोजिम हुनेछ:-

(क) प्रदेशको उद्योग तथा  
औद्योगिकीकरण सम्बन्धी नीति-  
तर्जुमा र कार्यान्वयनमा आवश्यक  
सहयोग पुऱ्याउने कार्य गर्ने,

(ख) प्रदेश तथा राष्ट्रिय स्तरमा अपनाएको  
उदार खुला एवं प्रतिस्पर्धात्मक  
आर्थिक नीतिको प्राप्तिको लागि  
उद्योग क्षेत्रलाई प्रतिस्पर्धात्मक  
बनाउँदै लैजान मार्गदर्शन तयार  
गर्ने,

(ग) स्थानीय तह, प्रदेश तथा संघको  
उद्योग तथा औद्योगिक नीतिको

- नीतिगत स्तर र कार्यान्वयन स्तर  
बीच समन्वय कायम गर्ने,
- (घ) प्रदेशभित्र वातावरण र  
जनस्वास्थ्यमा असर हुन नदिन बढी  
जोड दिई वातावरण प्रदूषणलाई  
रोक्ने उपाय एवं व्यवस्था अङ्गीकार  
गर्ने,
- (ङ) उद्योगको स्तर र कर्गीकरण तथा  
प्रकृतिमा थपघट वा परिवर्तन  
गर्नुपर्ने भएमा प्रदेश सरकार समक्ष  
सिफारिस गर्ने,
- (च) औद्योगिक प्रवर्द्धन, लगानीको  
संरक्षण अभिवृद्धि तथा  
औद्योगिकीकरण सम्बन्धी नीतिगत  
निर्णय गर्ने,
- (छ) बैदेशिक लगानी आकर्षित गर्ने  
सम्बन्धी आवश्यक कार्य गर्न संघीय  
सरकारसंग समन्वय गरी आकर्षक  
विशेष कार्यक्रमहरू सञ्चालन गर्ने,

- (ज) उद्योगीको गुनासो सुनुवाई गरी समस्या समाधान गर्ने वा गराउने तथा सम्बन्धित निकायलाई मार्गदर्शन गर्ने,
- (झ) उद्योगबाट उत्पादित वस्तु वा सेवाको गुणस्तर सुनिश्चित गर्ने सम्बन्धमा आवश्यक नीतिगत निर्णय गर्ने,
- (ज) सहलियत पाइन भनी उद्योगले दिएको निवेदनमा जाँचबुझ गरी, गराई सम्बन्धित निकायलाई निर्देशन गर्ने र
- (ट) तोकिएबमोजिमका अन्य कामहरू गर्ने वा गराउने ।

#### **१८. बोर्डको सदस्यले निर्णय प्रक्रियामा भाग लिन नहने:**

(१) बोर्डको बैठकमा निर्णयको लागि पेस हुने कुनै कार्यसूचीको सम्बन्धमा बोर्डको कुनै सदस्यको निजी सरोकार वा स्वार्थ रहेको भएमा त्यस्तो कार्यसूचीका

सम्बन्धमा हुने निर्णय प्रक्रियामा निजले भाग लिन हुँदैन ।

(२) उपदफा (१) बोर्डिमको अवस्था आइपरेमा सम्बन्धित सदस्यले सदस्य-सचिव मार्फत बोर्डलाई जानकारी गराउनुपर्नेछ ।

(३) उपदफा (१) विपरीत हुने गरी निर्णय भएको देखिएमा त्यस्तो निर्णय स्वतः वदर हुनेछ ।

१९. गोपनीयता कायम राख्नुपर्ने: (१) बोर्डको कामको सिलसिलामा आफ्नो जानकारीमा आएको कुनै सूचना अनधिकृत तवरले अन्य कुनै व्यक्तिलाई उपलब्ध गराउन वा कसैको लाभ, हित वा फाइदाको लागि प्रयोग गर्नु वा गराउनु हुँदैन ।

(२) उपदफा (१) विपरीत बोर्डको अध्यक्ष, सदस्य, सदस्य-सचिव, बैठकमा आमन्त्रित व्यक्ति वा कर्मचारीले कुनै काम गरेमा निजले पदीय आचरण पालना गरेको मानिने छैन ।

## परिच्छेद-५

### औद्योगिक क्षेत्र र विशेष आर्थिक क्षेत्र सम्बन्धी व्यवस्था

२०. औद्योगिक क्षेत्रको स्थापना तथा संचालनः प्रदेश सरकारले प्रदेशको औद्योगिक विकास तथा प्रवर्द्धन गर्ने प्रयोजनको लागि प्रदेश राजपत्रमा सूचना प्रकाशन गरी प्रदेशको कुनै निश्चित क्षेत्रलाई प्रदेशको औद्योगिक क्षेत्रको रूपमा तोकी त्यस्तो औद्योगिक क्षेत्रभित्र तोकिएका उद्योग तोकिए बमोजिम संचालन गर्ने व्यवस्था गर्न सक्नेछ ।
२१. विशेष आर्थिक क्षेत्र सम्बन्धी व्यवस्थाः (१) निर्यात प्रवर्द्धन माध्यमबाट प्रदेशमा औद्योगिकरणको प्रक्रिया अघि बढाई प्रदेशको आर्थिक विकासको गतिलाई तीव्रता प्रदान गर्नको लागि बोर्डको सिफारिसमा प्रदेश सरकारले प्रदेश राजपत्रमा सूचना प्रकाशन गरी प्रदेशको कुनै स्थानलाई विशेष आर्थिक क्षेत्र तोकन सक्नेछ ।
- (२) उपदफा (१) बमोजिम तोकिएको विशेष आर्थिक क्षेत्रमा तोकिएबमोजिमका निर्यात

प्रशोधन क्षेत्र, निर्यात प्रवर्धन गृह वा प्रदेश सरकारले तोकेको अन्य कुनै क्षेत्र रहन सक्नेछ ।

(३) बोर्डले विशेष आर्थिक क्षेत्रमा रहन सक्ने उद्योगको सूची तयार गरी प्रकाशन गर्नु पर्नेछ र त्यस्ता सूचीमा रहेका उद्योगहरूले तोकिए बमोजिम बोर्डको स्वीकृति लिई विशेष आर्थिक क्षेत्रमा उद्योग स्थापना गरी संचालन गर्न सक्नेछ ।

(४) विशेष आर्थिक क्षेत्रको संचालन तथा व्यवस्थापन सम्बन्धी व्यवस्था तोकिएबमोजिम हुनेछ ।

#### परिच्छेद- ६

#### उद्योगलाई प्रदान गरिने छुट, सुविधा तथा सहलियत सम्बन्धी व्यवस्था

२२. कर तथा गैरकर सम्बन्धी छुट, सुविधा तथा सहलियतः (१) संघीय कानुन बमोजिम उद्योगलाई प्राप्त हुने कर, भन्सार, अन्तःशुल्क, महशुल सम्बन्धी सम्पूर्ण छुट, सुविधा तथा सहलियत यस ऐन बमोजिम दर्ता भएका उद्योगलाई पनि प्राप्त हुनेछ ।

(२) यस ऐन बमोजिम दर्ता भएको उद्योगले उपदफा (१) मा उल्लिखित छुट, सुविधा तथा सहलियतका अतिरिक्त प्रदेश सरकारको आर्थिक ऐनले उद्योगलाई प्रदान गरेको छुट, सुविधा तथा सहलियत समेत प्राप्त गर्नेछ ।

(३) उद्योगलाई प्राप्त हुने छुट, सुविधा तथा सहलियत सम्बन्धी अन्य व्यवस्था तोकिए बमोजिम हुनेछ ।

२३. लघु उद्यमको लागि अन्य सुविधा तथा सहलियतः प्रचलित कानुनमा जुनसुकै कुरा लेखिएको भए तापनि यस ऐन बमोजिम लघु उद्यम दर्ता गर्दा कुनै शुल्क वा दस्तुर लाग्ने छैन ।

२४. महिला उद्यमीका लागि थप सुविधाः (१) प्रचलित कानुनमा जुनसुकै कुरा लेखिएको भए तापनि महिला उद्यमीको मात्र स्वामित्व रहने गरी उद्योग दर्ता गरिएमा त्यस्तो उद्योग दर्ता गर्दा प्रचलित कानुन बमोजिम लाग्ने उद्योग दर्ता दस्तुरमा पैतीस प्रतिशत छुट हुनेछ ।

(२) प्रचलित कानुनमा जुनसुकै कुरा  
लेखिएको भए तापनि महिला उद्यमीको मात्र  
स्वामित्व भएको उद्योगमा प्रयोग गरिने औद्योगिक  
सम्पति दर्ता गराउँदा प्रचलित कानुन बमोजिम  
लाग्ने दस्तुरमा बीस प्रतिशत् छुट हुनेछ ।

(३) महिला उद्यमीले औद्योगिक क्षेत्रमा  
उद्योग स्थापना गर्न चाहेमा औद्योगिक क्षेत्रभित्रको  
स्थान प्राथमिकताका आधारमा तोकिए बमोजिम  
उपलब्ध गराइनेछ ।

(४) महिला उद्यमीको मात्र स्वामित्व  
रहेको उद्योगले आफ्नो औद्योगिक उत्पादन निर्यात  
गर्ने प्रयोजनको लागि कर्जा माग गरेमा महिला  
उद्यमीको व्यवसायको वित्तीय स्थितिको आधारमा  
तोकिएबमोजिम निर्यात कर्जा उपलब्ध गराउन  
सकिनेछ ।

२५. अन्य सुविधा तथा सहुलियतः देहायका  
उद्योगहरूलाई दफा २२, २३ र २४ मा उल्लेखित  
सुविधा तथा सहुलियतहरूका अतिरिक्त

देहायबमोजिमका सुविधा तथा सहुलियत समेत दिन  
सकिनेछः-

- (क) वन पैदावारमा आधारित उद्योगलाई सम्बन्धित स्थानीय तहसँग समन्वय गरी कबुलियत वा लिजमा वन उपलब्ध गराउन सकिने,
- (ख) उद्योगले आफ्नो उपयोगको लागि विद्युत शक्ति उत्पादन गरेमा कुनै दस्तुर (रोयलटी) नलाग्ने व्यवस्था गर्ने,
- (ग) निर्यात प्रवर्द्धन उद्योग, विशेष आर्थिक क्षेत्र र औद्योगिक क्षेत्रमा स्थापना हुने तोकिए बमोजिमका उद्योगलाई प्रदेश सरकारले प्रदेश राजपत्रमा सूचना प्रकाशित गरी थप सुविधा दिन सक्ने,
- (घ) कुनै प्रदेश वा राष्ट्रिय प्राथमिकता प्राप्त उद्योग वा प्रदेशभित्र आविष्कार गरी स्थापना भएका उद्योगहरूको

लागि बोर्डको सिफारिसमा प्रदेश सरकारको निर्णयले प्रदेश राजपत्रमा सूचना प्रकाशित गरी थप सुविधा दिन सकिने,

- (च) उद्योगको कच्चा पदार्थ एवं उत्पादनमा दोहोरो बिक्री कर नलगाइने व्यवस्था गर्ने,
- (छ) विशेष आर्थिक क्षेत्रमा बन्द, हड्डताल तथा चक्राजाम लगायतका कार्यहरू निषेधित हुनेछ,
- (ज) प्रदेश सरकारले उद्योगहरूलाई पूर्ण सुरक्षा उपलब्ध गराउने छ र
- (झ) प्रदेश सरकारले नेपाल विद्युत प्राधिकरणसंग सहकार्य गरी औद्योगिक क्षेत्रमा चौबीस घण्टा विद्युत आपूर्तिको व्यवस्था मिलाउने छ ।

२६. जग्गा सम्बन्धी व्यवस्था: (१) यस ऐन वा प्रचलित कानूनबमोजिम दर्ता भएका उद्योगका लागि आवश्यक

जग्गा सम्बन्धित उद्यमीले प्रचलित कानुनबमोजिम  
आफैले खरिद गर्नुपर्नेछ ।

तर तोकिएबमोजिमका उद्योग सञ्चालन गर्ने  
उद्यमीले उद्योगका लागि आवश्यक जग्गा खरिद  
गर्न नसकेमा सोही व्यहोरा खुलाई जग्गा खरिद गर्न  
वा जग्गा उपलब्ध गराइदिन अनुरोध गरेमा उद्योग  
दर्ता गर्ने निकायले जग्गा खरिद गर्न वा जग्गा  
उपलब्ध गराइदिने सम्बन्धमा आवश्यक समन्वय र  
सहजीकरण गर्नेछ ।

(२) जग्गा उपलब्ध गराउन समन्वय र  
सहजीकरण गर्ने प्रक्रिया तथा अन्य व्यवस्था  
तोकिएबमोजिम हुनेछ ।

२७. लिजमा जग्गा उपलब्ध गराउनेः (१) राष्ट्रिय  
प्राथमिकताप्राप्त उद्योग सञ्चालन गर्न प्रदेश  
सरकारको स्वामित्वमा रहेको जग्गा आवश्यक पर्ने  
भएमा त्यस्ता उद्योगले आफूलाई आवश्यक पर्ने  
जग्गाको क्षेत्रफल खुलाई जग्गा उपलब्ध गराई  
दिन उद्योग दर्ता गर्ने निकाय समक्ष तोकिए  
बमोजिम निवेदन दिन सक्नेछ ।

(२) उपदफा (१) बमोजिम निवेदन प्राप्त हुन आएमा उद्योग दर्ता गर्ने निकायले उद्योगलाई आवश्यक पर्ने जग्गा उपलब्ध गराउने सम्बन्धमा आवश्यक कारबाही अगाडि बढाउन मन्त्रालयमा पेस गर्नेछ ।

(३) उपदफा (२) बमोजिम निवेदन प्राप्त भएमा प्रदेश सरकारले प्रचलित कानूनबमोजिम त्यस्तो जग्गा उद्योग सञ्चालनको प्रयोजनको लागि सम्बन्धित उद्योगलाई लिजमा उपलब्ध गराउन सक्नेछ ।

(४) उपदफा (३) बमोजिम प्रदेश सरकारको स्वामित्वमा रहेको जग्गा लिजमा उपलब्ध गराएबापत उद्योगले तिर्नुपर्ने रकम र लिज सम्बन्धी अन्य सर्तहरु प्रदेश सरकार र सम्बन्धित उद्योगबीच हुने समझौतामा उल्लेख भए बमोजिम हुनेछ ।

(५) यस दफा बमोजिम लिजमा जग्गा प्राप्त गरी सञ्चालन भएको उद्योग कुनै कारणवश सञ्चालन हुन नसकेमा उपदफा (३) बमोजिम प्रदेश

सरकारले उपलब्ध गराएको जग्गाको लिज समझौता स्वतः रद्द हुनेछ र त्यस्तो जग्गा प्रदेश सरकारले विनासर्त स्वतः फिर्ता पाएको मानिनेछ ।

(६) उद्योगलाई लिजमा जग्गा उपलब्ध गराउने सम्बन्धी अन्य व्यवस्था तोकिएबमोजिम हुनेछ ।

२८. जग्गाको अधिकतम हदभन्दमा छुटः (१) कुनै उद्योगलाई आवश्यकपर्ने जग्गा प्रचलित कानुन बमोजिम राख्न पाउने जग्गाको अधिकतम हदभन्दा बढी भएमा सो बढी भएसम्मको जग्गा राख्ने छुट पाउन त्यस्तो उद्योगले उद्योग दर्तागर्ने निकाय समक्ष निवेदन दिन सक्नेछ ।

(२) उपदफा (१) बमोजिम प्राप्त निवेदन उपर उद्योग दर्तागर्ने निकायले आवश्यक जाँचबुझ गरी राय सहितको प्रतिवेदन मन्त्रालय समक्ष पेस गर्नेछ ।

(३) उपदफा (१) बमोजिम प्राप्त निवेदन उपर उद्योगको आवश्यकता र उद्योगको स्वीकृत स्कीम वा परियोजना प्रस्तावमा उल्लेख भएबमोजिम

तोकिएको मापदण्डको अधीनमा रही प्रदेश सरकारले हदबन्दीभन्दा बढी जग्गा राख्न पाउने गरी छुट दिन सक्नेछ । त्यसरी हदबन्दीभन्दा बढी छुट दिएको जग्गा जुन प्रयोजनको लागि छुट दिइएको हो सो बाहेक अन्य प्रयोजनमा प्रयोग गर्न पाइने छैन ।

(४) उद्योगले प्रचलित कानुन बमोजिम हदबन्दीमा छुट पाएको जग्गा स्वीकृत उद्देश्य बमोजिम उपयोग गरे नगरेको सम्बन्धमा उद्योग दर्ता गर्ने निकायले तोकिए बमोजिम अनुगमन गरी वा गर्न लगाई आवश्यक निर्देशन दिन सक्नेछ ।

(५) उपदफा (४) बमोजिम उद्योग दर्ता गर्ने निकायले दिएको निर्देशन पालना नगरेको पाइएमा त्यस्तो उद्योगले राख्न अनुमति पाएको हदबन्दीभन्दा बढी जग्गा प्रदेश सरकारले प्रचलित कानुन बमोजिम विनासर्त फिर्ता लिन सक्नेछ ।

(६) प्रचलित कानुन बमोजिम हदबन्दीभन्दा बढी जग्गा राख्न अनुमतिप्राप्त उद्योगले त्यसरी हदबन्दीभन्दा बढी राखेको जग्गा बिक्री

वितरण गर्न वा कुनै प्रकारले हकहस्तान्तरण गर्न वा बैंक तथा वित्तीय संस्थामा धितो राखी ऋण लिन पाउने छैन ।

(७) उद्योगको आवश्यकता पूँजी र प्रकृतिको आधारमा उद्योगले राख्न पाउने अधिकतम जग्गाको परिमाण, हदबन्दीभन्दा बढी जग्गा उपलब्ध गराउने सम्बन्धी व्यवस्था तथा सो सम्बन्धमा उद्योगले पालना गर्नु पर्ने सर्त लगायतको मापदण्ड भूमि सम्बन्धी प्रचलित कानुनको अधीनमा रही तोकिए बमोजिम हुनेछ ।

२९. सुविधा तथा सहलियतको दुरुपयोग गर्न नहुने: (१) यस ऐन बमोजिम उद्योगले प्राप्त गर्ने सुविधा तथा सहलियतहरु जुन प्रयोजनको लागि प्राप्त गरेको हो सो काममा प्रयोग नगरी दुरुपयोग गर्न पाइने छैन ।

(२) उपदफा (१) बमोजिम कसैले त्यस्तो सुविधा दुरुपयोग गरेमा त्यस्ता सुविधा दुरुपयोग गर्ने उद्योगले तत्पश्चात कुनै सुविधा पाउने छैन ।

(३) उपदफा (२) मा जुनसुकै कुरा  
लेखिएको भए तापनि सम्बन्धित उद्योगको सुविधा  
रोक्नुअघि त्यस्तो उद्योगलाई आफ्नो भनाइ राख्न  
उपयुक्त मौकाबाट वञ्चित गरिने छैन ।

३०. सुविधाको प्रत्याभूतिः (१) यो ऐन प्रारम्भ हुनुअघि  
प्रचलित कानुनबमोजिम दर्ता भई वा अनुमति प्राप्त  
गरेको तर यो ऐन प्रारम्भ भएपछि मात्र व्यापारिक  
उत्पादन सुरु गरेको उद्योगले यस ऐनबमोजिमको  
सुविधा पाउनेछ ।

तर त्यस्तो उद्योग दर्ता वा अनुमति  
पाउँदाका बखत कायम रहेको औद्योगिक व्यवसाय  
ऐनबमोजिम पाउने अवधि किटिएको सुविधा तथा  
सहुलियत यस ऐनले प्रदान गरेको सुविधा तथा  
सहुलियत भन्दा बढी अवधिको भएमा वा यस ऐन  
बमोजिमको सुविधा नपाउने भएमा तत्काल प्रचलित  
औद्योगिक व्यवसाय ऐन बमोजिमको सुविधा पाउन  
बाधा पर्ने छैन ।

(२) यो उपदफा प्रारम्भ हुनु भन्दाअघि  
दर्ता भएको वा अनुमति प्राप्त गरेको उद्योगले अवधि

किटिएको सुविधा तथा सहुलियत जति दर्ता हुँदा वा  
अनुमति प्राप्त गर्दाको अवस्थाको प्रचलित कानुन  
बमोजिम र अवधि नकिटिएको सुविधा र सहुलियत  
यसै ऐन बमोजिम पाउनेछ ।

### परिच्छेद- ७

#### एकल बिन्दु सेवा केन्द्र सम्बन्धी व्यवस्था

३१. एकल बिन्दु सेवा केन्द्रको स्थापना: (१) यस ऐन  
तथा प्रचलित अन्य कानुन बमोजिम उद्योग वा  
लगानीकर्ताले पाउने सेवा, प्रोत्साहन, छुट सुविधा  
वा सहुलियत सरल एवं सहज प्रक्रियाद्वारा र नेपाल  
सरकारका विभिन्न निकायबाट सम्पादन गरिने  
कार्यहरु समयमै एकै स्थानबाट उपलब्ध गराउने  
तथा उद्योग स्थापनाको अनुमति, दर्ता, विस्तार तथा  
खारेजीसम्मका उद्योग प्रशासन सम्बन्धी सेवाहरु  
प्रवाहगर्ने प्रयोजनको लागि प्रदेश सरकारले तोकिए  
बमोजिम एकल बिन्दु सेवा केन्द्रको स्थापना गरी  
सञ्चालनमा ल्याउन सक्नेछ ।

(२) उपदफा (१) बमोजिमको एकल  
बिन्दु सेवा केन्द्र रहने स्थान, केन्द्रका माध्यमबाट

उद्योगहरूलाई पुऱ्याइने सेवा केन्द्रमा रहने  
निकायगत प्रतिनिधित्व तोकिए बमोजिम हुनेछ ।

(३) एकल बिन्दु सेवा केन्द्रमा  
निकायगत प्रतिनिधित्वको लागि सम्बन्धित निकायले  
आवश्यक सझ्यामा कर्मचारी खटाउनु पर्नेछ ।  
त्यसरी खटाउँदा त्यस्तो कर्मचारीलाई प्रचलित  
कानुनको अधीनमा रही अधिकारप्राप्त अधिकारीले  
आवश्यक अधिकारसमेत प्रत्यायोजन गर्नुपर्नेछ ।

(४) एकल बिन्दु सेवा केन्द्र सम्बन्धी  
अन्य व्यवस्था तोकिए बमोजिम हुनेछ ।

(५) उपदफा (१) बमोजिम एकल बिन्दु  
सेवा केन्द्रको स्थापना नभएसम्मको लागि प्रदेश  
सरकारले प्रदेश राजपत्रमा सूचना प्रकाशन गरी  
एकल बिन्दु सेवा सञ्चालन समिति गठन गर्नेछ ।

३२. एकल बिन्दु सेवा केन्द्रको काम, कर्तव्य र  
अधिकारः (१) एकल बिन्दु सेवा केन्द्रको काम,  
कर्तव्य र अधिकार देहाय बमोजिम हुनेछ:-

(क) प्रचलित कानुनबमोजिम कम्पनी,  
फर्म वा उद्योगको दर्ता, अनुमति वा

- इजाजत, नवीकरण, कारोबार अनुमति, क्षमतावृद्धि र कम्पनी, फर्म वा उद्योगको खोरेजी (दामासाही बाहेक) लगायतका उद्योग तथा व्यवसाय प्रशासनसँग सम्बन्धित कार्य गर्ने,
- (ख) प्रचलित कानुन बमोजिम विदेशी लगानीको स्वीकृति सम्बन्धी कार्य गर्ने,
- (ग) प्रचलित कानुन बमोजिम श्रम स्वीकृति र कार्य सहमति सम्बन्धी कार्य गर्ने,
- (घ) प्रचलित कानुन बमोजिम भिसा सुविधा सम्बन्धी कार्य गर्ने,
- (ङ) प्रचलित कानुनबमोजिम प्रारम्भिक वातावरणीय परीक्षण र वातावरणीय प्रभाव मूल्याङ्कन सम्बन्धी कार्य गर्ने,
- (च) उद्योगलाई आवश्यक पर्ने विद्युत, पानी, सञ्चारका साधन, जग्गा सडक

जस्ता पूर्वाधार सेवा उपलब्ध  
गराउने सम्बन्धमा सम्बन्धित  
निकायसँग समन्वय गर्ने तथा अन्य  
निकायहरुबीच सम्पर्क बिन्दु  
(फोकल पोइण्ट) सम्बन्धी कार्य  
गर्ने,

- (छ) प्रचलित कानुनबमोजिम उद्योग एवं  
लगानीकर्तालाई प्राप्त हुने प्रोत्साहन,  
छुट, सुविधा वा सहुलियत प्रदान  
गर्ने सम्बन्धमा प्रदेश सरकारबाट  
भएका निर्णय कार्यान्वयन गर्ने वा  
गराउने,
- (ज) प्रचलित कानुन बमोजिम विदेशी  
मुद्रा विनिमय स्वीकृति सम्बन्धी  
कार्य गर्ने,
- (झ) प्रचलित कानुन बमोजिम स्थायी  
लेखा नम्बर प्रदान गर्ने,
- (ज) वाणिज्य, आपूर्ति तथा उपभोक्ता हित  
संरक्षण विभाग र भन्सार विभागबाट

प्रदान हुने निकासी, पैठारी सङ्केत  
नम्बर लिने कार्य र वण्डेड वेयर  
हाउसको सहजीकरण सम्बन्धी कार्य  
गर्ने,

- (ट) बोर्डले आफ्ना काम, कर्तव्य र  
अधिकार अन्तर्गत प्रत्यायोजन गरेका  
कार्यहरू गर्ने,
- (ठ) उद्योगलाई आवश्यक पर्ने खानी  
लगायतका निकायगत स्वीकृति  
आवश्यक पर्ने विषयमा निवेदन लिई  
स्वीकृतिपत्र उपलब्ध गराउन  
निकायगत समन्वय गर्ने,
- (ड) उद्योग व्यवसाय दर्ताका लागि  
आवश्यक पर्ने कागतजात पहिचान  
गरी विद्युतीय स्वरूपमा लिने र सबै  
निकायमा विद्युतीय प्रणालीबाट  
अन्तरनिकायले प्रयोग गर्ने गरी  
प्रणालीको विकास गरी कार्यान्वयन  
गर्ने,

- (द) उद्योगलाई आवश्यक पर्ने जग्गा प्राप्तिमा आवश्यक समन्वय र सहजीकरण गर्ने, लिजमा जग्गा उपलब्ध गराउन सहयोग गर्ने र हदबन्दीभन्दा बढी जग्गा उपलब्ध गराउन आवश्यक समन्वय गर्ने,
- (ण) आयात अनुमति लिनु पर्ने मालवस्तु भएमा प्रचलित कानुन बमोजिम अनुमति दिने वा सोको लागि सिफारिस गर्ने,
- (त) लगानी पोर्टलको स्थापना र सञ्चालन गरी लगानी सम्बन्धी सूचना तथा जानकारी उपलब्ध गराउने,
- (थ) उद्योग व्यवसायलाई आवश्यक पर्ने सबै प्रकारका सिफारिस तथा सहजीकरणको कार्य गर्ने,
- (द) मन्त्रालय र बोर्डको निर्णय वा निर्देशन कार्यान्वयन गर्ने गराउने,

(ध) प्रदेश सरकारले प्रदेश राजपत्रमा

सूचना प्रकाशन गरी तोकिदिएका

अन्य कार्यहरु गर्ने ।

(२) यस दफा बमोजिम एकल बिन्दु

सेवा केन्द्रले गरेको निर्णय सम्बन्धित निकायले  
कार्यान्वयन गर्नु पर्नेछ ।

(३) एकल बिन्दु सेवा केन्द्रको सञ्चालन,  
व्यवस्थापन एवं सो केन्द्रबाट प्रदान गरिने सेवा  
सुविधा तथा सहलियत र सोको प्रक्रिया सम्बन्धी  
व्यवस्था तोकिएबमोजिम हुनेछ ।

### परिच्छेद- ८

#### रुग्ण उद्योग सम्बन्धी व्यवस्था

३३. रुग्ण उद्योगको पहिचानः (१) उद्योगले आफ्ना  
व्यावसायिक उत्पादन वा कारोबार प्रारम्भ गरेको  
मितिदेखि न्यूनतम पाँच वर्षसम्म सञ्चालनमा रही  
उद्योगको आफ्नै नियतवश वा व्यवस्थापकीय  
कमजोरीका कारणले नभई काबुबाहिरको परिस्थिति  
परी लगातार पछिल्ला तीन वर्षसम्म उद्योगको  
जडित क्षमताभन्दा तीस प्रतिशत वा सोभन्दा कम

क्षमतामा सञ्चालन भई सो तीन वर्षको अवधिमा  
लगातार घाटामा सञ्चालनमा रहेको उद्योगलाई  
तोकिए बमोजिमको मापदण्डका आधारमा तोकिए  
बमोजिमको कार्यविधि अपनाई प्रदेश सरकारले  
रुग्ण उद्योगको रूपमा घोषणा गर्न सक्नेछ ।

(२) उपदफा (१) बमोजिम रुग्ण भई  
बन्द अवस्थामा रहेको उद्योगलाई सो उद्योगले पेस  
गरेको स्कीम वा परियोजना प्रस्ताव तथा  
मन्त्रालयबाट भएको अध्ययनबाट निश्चित छुट  
सुविधा वा सहुलियत उपलब्ध गराउँदा पुनः  
सञ्चालनमा आउन सक्ने देखिएमा प्रदेश सरकारले  
त्यस्तो उद्योगको पुनरुत्थान पुनर्निर्माण तथा  
व्यवस्थापन गर्न निश्चित अवधिका लागि तोकिए  
बमोजिमको छुट सुविधा वा सहुलियत उपलब्ध  
गराउन सक्नेछ ।

(३) उपदफा (१) बमोजिम प्रदेश  
सरकारबाट रुग्ण घोषित भएको उद्योगको  
सञ्चालनको लागि लगानीकर्ताको सहमतिमा कुनै  
सहकारी संस्थाले सञ्चालनको प्रस्ताव गरेमा त्यस्तो

सहकारी संस्थाको क्षमता उपयुक्तता र सम्भाव्यता समेत हेरी तोकिएको सर्त हरूको अधीनमा रही त्यस्तो सहकारी संस्थामार्फत् उद्योग सञ्चालन गरउन सकिनेछ ।

३४. रुग्ण उद्योगको वर्गीकरणः दफा ३३ बमोजिम पहिचान भएका उद्योगहरूलाई तोकिएबमोजिमको मापदण्डका आधारमा पूर्ण रुग्ण, रुग्ण र रोगोन्मुख उद्योगका रूपमा वर्गीकरण गरी त्यस्ता उद्योगहरूको व्यवस्थापनका लागि तोकिए बमोजिम आवश्यक व्यवस्था गर्न सकिनेछ ।
३५. रुग्ण उद्योग सम्बन्धी सुविधा, सहुलियत तथा छुटः प्रचलित कानुनमा जुनसुकै कुरा लेखिएको भए तापनि दफा ३९ बमोजिम रुग्ण उद्योगको रूपमा पहिचान भएको वा दफा ३४ बमोजिम वर्गीकरण गरिएको उद्योगले त्यस्तो उद्योगको विस्तार पुनरसंरचना वा विविधिकरणका लागि आयात गर्ने मेसिनरी औजार वा उपकरणमा प्रदेश सरकारले महसुल शुल्क वा करमा पूर्ण वा आंशिक छुट दिन सक्नेछ ।

३६. रुग्ण उद्योग सम्बन्धी संस्थागत व्यवस्था: (१) यस परिच्छेदबमोजिम रुग्ण उद्योगको पहिचान, वर्गीकरण, पुनरुत्थान, पुनर्निर्माण र व्यवस्थापनका लागि सुझाव दिन प्रदेश सरकारले सम्बन्धित क्षेत्रका विशेषज्ञ समेत रहेको समिति गठन गर्न सक्नेछ ।

(२) उपदफा (१) बमोजिम गठित समितिको संरचना, काम, कर्तव्य र अधिकार तोकिए बमोजिम हुनेछ ।

### परिच्छेद- ९

#### विविध

३७. औद्योगिक रणनीति: प्रविधि संचालित औद्योगिकीकरण, प्राविधिक मानव संसाधन विकास, औद्योगिक पूर्वाधारको निर्माणमा जोड, स्वदेशी तथा विदेशी लगानीलाई प्रोत्साहन, प्रक्रियागत सरलीकरण, पूँजीबजारको प्रवर्द्धन, भूमि बैंकको स्थापना, श्रमव्यवस्थापनमा सुधार, करारमा उत्पादनलाई कानुनी मान्यता प्रदान गरिने प्रदेश सरकारको औद्योगिक रणनीति हुनेछ ।

- ३८.** उद्योगलाई सरकारीकरण नगर्ने: यो ऐन बमोजिम दर्ता भई स्थापना वा संचालन भएका कुनै पनि उद्योगलाई प्रदेश सरकारले सरकारीकरण गर्ने छैन ।
- ३९.** औद्योगिक जनशक्ति: (१) उद्योगलाई आवश्यक पर्ने जनशक्ति नेपाली नागरिकहरूबाटै पूर्ति गर्नु पर्नेछ ।
- (२) उपदफा (१) मा जुनसुकै कुरा लेखिएको भएतापनि कुनै उद्योगले भारतीय नागरिकबाहेक अन्य विदेशी जनशक्ति बिना सञ्चालन हुन नसक्ने भएमा त्यस्तो उद्योगमा प्रचलित संघीय कानुनबमोजिम नेपाल सरकारको सम्बन्धित निकायको पूर्वस्वीकृति लिई बढीमा तीन वर्षको लागि विदेशी नागरिक नियुक्ति गर्न सकिनेछ ।
- (३) उपदफा (२) बमोजिम कुनै उद्योगमा कार्यरत परिवर्त्य विदेशी मुद्रा प्रचलनमा रहेको देशको विदेशी नागरिकले प्राप्त गरेको तलब, भत्ता, मेहनताना आदि प्रचलित कानुन बमोजिम परिवर्त्य विदेशी मुद्रामा फिर्ता लैजान पाउनेछ ।

४०. विवरण दिनुपर्ने: उद्योगसँग सम्बन्धित रहेका तोकिए बमोजिमका विवरणहरु वार्षिक रूपमा सम्बन्धित मन्त्रालयलाई उपलब्ध गराउनु सम्बन्धित उद्योगको कर्तव्य हुनेछ ।
४१. सजाय: (१) मन्त्रालयले देहायको आधारमा देहाय बमोजिम सजाय गर्न सक्नेछ:-
- (क) कसैले यस ऐन बमोजिम अनुमति लिनुपर्नेमा अनुमति नलिई उद्योग स्थापना गरेमा त्यस्तो उद्योग बन्द गर्न आदेश दिने,
  - (ख) कसैले उद्योग दर्ता प्रमाणपत्रमा उल्लिखित सर्तहरु पालना नगरेमा लघु उद्यमको हकमा पचास हजार रुपैयाँदिखि एक लाख रुपैयाँसम्म, घेरलु उद्योगको हकमा एक लाख पचास हजार रुपैयाँदिखि दुई लाख पचास हजार रुपैयाँसम्म, साना उद्योगको हकमा तीन लाख रुपैयाँदिखि पाँच लाख रुपैयाँसम्म,

मझौला उद्योगको हकमा पाँच लाख  
रुपैयाँदेखि सात लाख रुपैयाँसम्म र  
ठूला उद्योगको हकमा दश लाख  
रुपैयाँदेखि बीस लाख रुपैयाँसम्म  
जरिवाना गर्ने र

(ग) कुनै उद्योगले यस ऐनको अरु कुनै  
कुरा उल्लंघन गरेमा त्यस्तो  
उद्योगको अनुमति वा उद्योग दर्ता  
खारेज गर्ने ।

(२) मन्त्रालयले उपदफा (१) बमोजिम  
कारबाही गर्नुअघि सो विषयमा सम्बन्धित  
उद्योगलाई स्पष्टीकरण पेस गर्न वा आफूले गरेको  
भूल सुधार गर्ने मुनासिवमाफिकको मौका दिनुपर्नेछ ।

(३) उपदफा (१) बमोजिम मन्त्रालयले  
गरेको निर्णयउपर चित्त नबुझेमा सम्बन्धित उद्योगले  
त्यस्तो निर्णयको सूचना पाएको मितिले पैंतीस  
दिनभित्र प्रचलित कानुनबमोजिम पुनरावेदन दिन  
सक्नेछ ।

४२. समन्वय तथा सहकार्य गर्न सक्ने: मन्त्रालयले यस ऐनको कार्यान्वयनको लागि आवश्यकता अनुसार संघ तथा स्थानीय तहसित समन्वय तथा सहकार्य गर्न सक्नेछ ।
४३. समितिहरू गठन गर्न सक्ने: (१) यस ऐनको उद्देश्य कार्यान्वयन गर्नका लागि मन्त्रालय, बोर्ड, विभाग वा उद्योग दर्ता गर्ने निकायले आवश्यकता अनुसार समितिहरू गठन गर्न सक्नेछ ।  
 (२) उपदफा (१) बमोजिम गठन भएका समितिको कार्यावधि, कार्यक्षेत्रगत सर्त, काम, कर्तव्य र अधिकार र सेवासुविधा त्यस्तो समिति गठन गर्दाका बखत गरिएको निर्णयमा तोकिएबमोजिम हुनेछ ।
४४. अधिकार प्रत्यायोजनः यो ऐन वा यस ऐन अन्तर्गत बनेका नियमहरू बमोजिम बोर्डलाई प्राप्त भएको अधिकारहरूमध्ये कुनै वा सबै अधिकार आवश्यकता अनुसार सम्बन्धित मन्त्रालय, स्थानीय तह, कार्यालय, अधिकारी, बोर्डका कुनै सदस्य वा बोर्डले

गठन गरेको अन्य कुनै समितिलाई प्रत्यायोजन गर्न सक्नेछ ।

४५. अनुसूचीमा हेरफेर वा थपघटः प्रदेश सरकारले चाहेमा अनुसूचीमा आवश्यकता बमोजिम हेरफेर वा थपघट गर्न सक्नेछ ।
४६. नियम बनाउने अधिकारः यस ऐनको कार्यान्वयन गर्नका लागि प्रदेश सरकारले आवश्यक नियमहरू बनाउन सक्नेछ ।
४७. कार्यविधि तथा निर्देशिका बनाउन सक्नेः यस ऐनको कार्यान्वयन गर्नका लागि मन्त्रालयले यस ऐन तथा यस ऐन अन्तर्गत बनेको नियमका अधीनमा रही आवश्यक कार्यविधि तथा निर्देशिका बनाउन सक्नेछ ।
४८. बचाऊः प्रचलित नेपाल कानुन वा संघीय कानुन बमोजिम यस ऐनको विषयसंग सम्बन्धित कुनै कार्य यस प्रदेशभित्र भएगरेको भए त्यस्ता कार्यहरू यसै ऐन बमोजिम भएगरेको मानिनेछ ।

## अनुसूची- १

(दफा ६ को उपदफा (१) संग सम्बन्धित)

### अनुमति लिनु पर्ने उद्योगहरु

१. चुरोट, बिंडी, खैनी, सिगार तथा सुर्ती मुख्य कच्चा पदार्थ हुने वस्तु उत्पादन गर्ने उद्योग,
२. बियर तथा मदिरा उत्पादन गर्ने उद्योग,
३. ढुङ्गा, गिट्री, बालुवा उत्खनन्, प्रशोधन गर्ने मझौला तथा ठूला उद्योग,
४. बहुमूल्य खनिज उत्खनन् पेट्रोलियम पदार्थ उत्खनन जस्ता उद्योग र
५. प्रचलित कानुन बमोजिम अनुमति लिनुपर्ने अन्य उद्योग ।

द्रष्टव्यः हातहतियार, गोलीगाड्छा, बारुद उत्पादन गर्ने उद्योग, विष्फोटक पदार्थ उत्पादन गर्ने उद्योग र सुरक्षात्मक छपाई (सेक्युरिटी प्रिन्टिङ) मुद्रा तथा सिक्का उद्योगको अनुमति सम्बन्धी व्यवस्था औद्योगिक व्यवसाय ऐन, २०७६ मा उल्लेख भएबमोजिम हुनेछ ।

## अनुसूची- २

(दफा १४ को उपदफा (१) को खण्ड (ख) संग  
सम्बन्धित उद्योग)

### घरेलु उद्योगहरू

१. ह्याण्ड लुम, पेडल लुम, सेमी अटोमेटिक लुम, कपडा वार्पिंड, परम्परागत प्रविधिबाट गरिने रडाई, छपाई, सिलाई (तयारी पोशाकबाहेक) र बुनाई,
२. ऊन र रेशममा आधारित हाते बनाईका राढी, पाखी, गलैंचा पश्मिना, पोशाक, हाते कागज र सोमा आधारित वस्तु,
३. परम्परागत कलामा आधारित वस्तु,
४. परम्परागत मूर्तिकला,
५. तामा, पित्तल, ढलौट, काँस र जर्मन सिल्भर जस्ता धातुबाट हस्तनिर्मित भाँडा वर्तन तथा हस्तकलाका सामान,
६. फलामबाट बनेका हस्तनिर्मित भाँडावर्तन तथा घरायसी प्रयोगका चक्कु, चुलेसी, खुकुरी, हँसिया, कुटो, कोदालो जस्ता परम्परागत औजारहरू,

७. सुन चाँदीबाट हस्तनिर्मित गरगहना, वस्तु, भाँडावर्तनहरु बहुमूल्य, अर्ध-बहुमूल्य तथा साधारण पत्थर जडान भएका समेत,
८. स्वदेशमा उपलब्ध मूल्यवान, अर्ध मूल्यवान तथा साधारण पत्थर कटाई उद्योग, ग्रामीण ट्यानिङ छालाबाट हस्तनिर्मित वस्तुहरु,
९. जुट, सवाइ घाँस, चोया, बाबियो, सुती धागो, अल्लो आदि प्राकृतिक रेशामा आधारित उद्योग,
१०. पत्थरकला (ढुडा कुंदी बनाइएका सामानहरु),
११. पौभा, थान्का चित्र र अन्य परम्परागत चित्रकला (मिथिला चित्रकला, हिमाली चित्रकाला, थारु चित्रकला, अबधी चित्रकला, द्रोषवार चित्रकला, भोजपुरी चित्रकला, पुँज्या कला, न्युँती कला, राजस्थानी कला आदि)
१२. मुकुण्डो (मास्क) तथा परम्परागत संस्कृति दर्शाउने पुतली र खेलौना,
१३. परम्परागत संस्कृति, बाजागाजा र कला दर्शाउने विभिन्न प्रकारका हस्तकलाका वस्तु,

१४. काठ, हाड, सीड तथा माटो, चट्टान र खनिजका कलात्मक वस्तुहरू, सेरामिक्स तथा माटाका भाँडाकुँडा र
१५. हातले छाप्ने ईटा उद्योग ।

अनुसूची- ३

(दफा १४ को उपदफा (२) को खण्ड (क) संग  
सम्बन्धित)

### ऊर्जामूलक उद्योग

१. जलस्रोत, वायु, सौर्यशक्ति, कोइला, प्राकृतिक तेल र  
इन्धन वा वायोग्याँस, वायोमास वा अन्य  
स्रोतहरूबाट ऊर्जा उत्पादन गर्ने उद्योग, त्यस्तो ऊर्जा  
उत्पादन गर्न प्रयोग गरिने मेसिन, उपकरण निर्माण  
गर्ने उद्योग,
२. विधुत प्रसारण लाइन र
३. विधुत वितरण प्रणाली,

## अनुसूची- ४

(दफा १४ को उपदफा (२) को खण्ड (ग) संग  
सम्बन्धित)

### कृषि तथा वनपैदावारमा आधारित उद्योग

१. फलफूल खेती वा फलफूल प्रशोधन,
२. खाधवस्तु प्रशोधन,
३. पशुपालन, पक्षीपालन (अष्ट्रीच समेत), पशुपक्षी प्रजनन र मासु उत्पादन तथा प्रशोधन,
४. दूध उद्योग (दूधका परिकार उत्पादन समेत),
५. मत्स्यपालन, माछाभुरा उत्पादन, प्रशोधन एंव प्याकेजिङ,
६. रेशम खेती तथा रेशम प्रशोधन,
७. चिया बगान, चिया प्रशोधन,
८. कफी खेती, कफी प्रशोधन,
९. जडिबुटी खेती, जडिबुटी प्रशोधन,
१०. तरकारी बीउबिजन उत्पादन,
११. तरकारी खेती, तरकारी प्रशोधन,
१२. हरित गृह स्थापना र संचालन,
१३. मौरीपालन (मौरी प्रजनन, मह उत्पादन र प्रशोधन),

१४. पुष्प खेती, पुष्प प्रशोधन (माला बनाउने, सजावट गर्ने, गुच्छा बनाउने र बीउ बिजन उत्पादन समेत),
१५. नसरी व्यवसाय,
१६. रबर खेती, रबरको प्रारम्भिक प्रशोधन र संचालन,
१७. शीत भण्डार, कृषि बजार,
१८. सामुदायिक, कबुलियती, साझेदारी र निजी वनको स्थापना र व्यवस्थापन,
१९. नगदेबालीको व्यावसायिक खेती तथा प्रशोधन (जस्तै: उखु, कपास, सनपाट, सजिवन (सोहजन), स्वीट सरघम, स्टेभिया रेवौडिएन, सुर्ती, जुट, अलैंची, अदुवा, केशर, तेलहन र यस्तै मसलावाली, दलहन आदि)
२०. बेत-बाँस खेती र बेत-बाँसजन्य उत्पादनहरु,
२१. वनस्पति उधान स्थापना र व्यवस्थापन,
२२. वनस्पति प्रजनन व्यवसाय (टिस्सु कल्वर समेत),
२३. बीउबिजन प्रशोधन र
२४. अन्य गैरकाष्ठजन्य वनपैदावारमा आधारित ।

## अनुसूची- ५

(दफा १४ को उपदफा (२) को खण्ड (ङ) संग  
सम्बन्धित)

### निर्माण उद्योग

१. सडक, पुल, सुरुड,
२. रोपवे, रेलवे, ट्राम, ट्रॉलिबस, केबुल कार, मोनोरेल र स्लाईडिङ कार,
३. हवाई धावन मार्ग, विमानस्थल,
४. औद्योगिक संरचना एंव पूर्वाधार कम्प्लेक्स,
५. सभा सम्मेलन केन्द्र,
६. ढल तथा ढल निकास,
७. खानेपानी आपूर्ति तथा वितरण,
८. सिँचाइ पूर्वाधार,
९. खेलकुद गृह, रङ्गशाला,
१०. सवारी पार्किंड स्थल, पार्किंड गृह,
११. निर्यात प्रशोधन क्षेत्र,
१२. विशेष आर्थिक क्षेत्र,
१३. कार्गो कम्प्लेक्स,
१४. दूषित पानी प्रशोधन केन्द्र,

१५. टेलिफोन टावर, अप्टिकल फँडबर नेटवर्क, भू-उपग्रह प्रसारण केन्द्र,
१६. घर तथा आवास भवन,
१७. फिल्म सिटि निर्माण, फिल्म स्टुडियो निर्माण र
१८. व्यापारिक कम्प्लेक्स ।

## अनुसूची- ६

(दफा १४ को उपदफा (२) को खण्ड (च) संग  
सम्बन्धित)

### पर्यटन उद्योग

१. पर्यटक आवास, मोटेल, होटेल, रिसोर्ट तथा रेष्टराँ,
२. ट्राभल एजेन्सी, दुर अप्रेटर, हिलिड सेन्टर, क्यासिनो,  
मसाज स्पा,
३. साहसिक पर्यटन: स्किइड, ग्लाइडिङ, वाटर  
न्याफ्टिड, हट एयर व्यालुनिड, क्यानोनिड, प्यारा  
सेलिड, घोड़चढ़ी, हात्तीचढ़ी, बन्जी जम्पिड हिमाल  
आरोहण र अवलोकन,
४. गल्फ कोर्स पोलो, पानी ट्रेकिङ, पदयात्रा,
५. ग्रामीण पर्यटन, होम स्टे तथा पर्यावरणीय पर्यटन,
६. साँस्कृतिक, धार्मिक, सभा सम्मेलन तथा खेलकुद  
पर्यटन,
७. मनोरन्जन पार्क,
८. वन्यजन्तु आरक्ष र
९. माउन्टेन फ्लाइट संचालन ।

अनुसूची- ७

(दफा १४ को उपदफा (२) को खण्ड (छ) संग  
सम्बन्धित)

सूचना, प्रसारण तथा संचार प्रविधिमा आधारित उद्योग  
खण्ड (क)

**सूचना प्रविधि उद्योग**

१. टेक्नोलोजी पार्क,
२. आई. टि. पार्क,
३. वायोटेक पार्क,
४. सफ्टवेयर विकास,
५. कम्प्युटर तथा सम्बन्धित सेवाहरू,
६. तथ्याङ्क प्रशोधन,
७. साइबर क्याफे,
८. डिजिटल म्यापिड,
९. विजिनेस प्रोसेस आउटसोर्सिंग र
१०. डाटा माइनिंग, क्लाउड कम्प्युटिंग ।

**खण्ड (ख)**

सूचना संचार प्रविधिमा आधारित उद्योग

१. इन्टरनेट,

२. टेलिफोन, मोबाइल टेलिफोन, मोबाइल स्याटलाइट टेलिफोन,
३. टेलिपोर्ट सेवा,
४. भू-उपग्रह (स्याटलाइट) स्थापना एंव संचालन, भू-उपगृह प्रसार केन्द्र स्थापना, भिस्याट र
५. ब्रोड व्याण्ड, पूर्वाधार, टेलिकम टावर, अप्टिकल नेटवर्क, स्याटलाइट नेटवर्क,

### खण्ड (ग)

#### सूचना प्रसारण प्रविधिमा आधारित उद्योग

१. एफ. एम. रेडियो, डिजिटल रेडियो सेवा,
२. डिजिटल भू-सतही टेलिभिजन, स्याटलाइट टेलिभिजन, केबुल टेलिभिजन,
३. आइपिटिभी, अनलाइन सेवा,
४. डिजिटल केबुल टि.भी., नेटवर्क, डाइरेक्ट-टू होम स्याटलाइट सेवा, एम. एम. डि. एस नेटवर्क,
५. रेकर्डिंग स्टुडियो, प्रसारण स्टुडियो,
६. प्रिन्ट मिडिया उद्योग, अडियो भिजुअल सामग्री उत्पादन उद्योग, विज्ञापन निर्माण उद्योग र

७. सिनेमा उत्पादन, सिनेमा हल, मल्टिप्लेक्स सिनेमा  
हल, फिल्म सिटी निर्माण, फिल्म स्टूडियो निर्माण ।

## अनुसूची- द

(दफा १४ को उपदफा (२) को खण्ड (ज) संग  
सम्बन्धित)

### सेवामूलक उद्योग

१. यान्त्रिक कार्यशाला (वर्कशेप),
२. छापाखाना तथा छपाई सम्बन्धी सेवा,
३. पेशागत अनुसन्धान तथा विकास, व्यवस्थापन,  
ईन्जिनियरिंग तथा डिजाइन, कानुनी, लेखा, लेखा  
परीक्षण, शिक्षण प्रशिक्षण, शैक्षिक तथा प्राविधिक  
परामर्श सेवाहरू,
४. जिनिङ तथा बेलिङ व्यवसाय,
५. चलाचित्र निर्माण व्यवसाय,
६. प्रदर्शनी सेवा,
७. सांस्कृतिक तथा मनोरन्जनात्मक व्यवसाय,
८. निर्माण व्यवसाय,
९. सार्वजनिक यातायात व्यवसाय,
१०. फोटोग्राफी,
११. अस्पताल,
१२. नर्सिंड होम,

१३. शिक्षण एवम् प्रशिक्षण संस्था,
१४. पुस्तकालय, अभिलेखालय तथा संग्रहालय सेवा,
१५. प्रयोगशाला,
१६. हवाई यातायातसेवा,
१७. खेलकुदसेवा,
१८. शीतभण्डार संचालन,
१९. हाउस वायरिड इलेक्ट्रीकल फिटिङ र मर्मत,
२०. फोहरमैला संकलन तथा सरसफाई, फोहरमैला पुनः प्रशोधन,
२१. घरजगगा खरिद गरी, भूमि विकास गरी, बिक्री गर्ने व्यवसाय,
२२. निर्माणसम्बन्धी भारी उपकरण भाँडा, मर्मत तथा संचालन,
२३. पशु चिकित्सासेवा,
२४. व्याट्री रिचार्जिङ,
२५. स्वास्थ्यपरीक्षण (एक्स-रे, सिटी स्क्यान, एम. आर. आइ, अल्ट्रासाउण्ड जस्ता सेवाहरू) तथा स्वास्थ्यपरीक्षण प्रयोगशाला,

२६. निर्माण भइसकेका पूर्वाधारहरुको संचालन गर्ने  
(जस्तैः सभा सम्मेलन भवन, खानेपानी आपूर्ति,  
इन्धनजन्य ग्राहांस आपूर्तिसम्बन्धी पाइपलाइन,  
गोदामघर तथा भण्डारण, विमानस्थल, बसपार्क,  
रडशाला, स्पोर्ट्स कम्प्लेक्स, रोपवे, सडक, सिंचाइ,  
विधुत प्रसारण, विद्युत गृह, रेलवेसेवा, कार्गो  
कम्प्लेक्स, इनल्याण्ड क्लियरेन्स डि.पो.  
(आई.सि.डि.) आदि सेवा संचालन गर्ने व्यवसायहरु,
२७. खाधान्न कुटानी, पिसानी, पेलानी र प्याकिङ गर्ने  
कार्य,
२८. कपडा तथा धागो रडाई, साइजिङ र कपडा छपाई  
(कपडा बुन्ने उद्योगले आफ्नो प्रयोजनको लागि  
गरेकोमा बाहेक),
२९. कार्गो व्यवसाय,
३०. प्याकेजिङ, रिफिलिङ, सेवा (एल.पी. जी. ग्राहांस  
रिफिलिङ र सवारी ग्यास रिफिलिङ स्टेशन समेत),
३१. कुरियर सेवा,
३२. ड्राइक्लिनिङ व्यवसाय,
३३. व्युटी पार्लर,

३४. आन्तरिक सजावट (इण्टेरियर डेकोरेशन),
३५. सुरक्षासेवा प्रदान गर्ने व्यवसाय,
३६. प्रकाशनसेवा,
३७. विज्ञापनसेवा,
३८. विज्ञापनसामग्री तयार गर्ने सेवा,
३९. समाचार-सम्प्रेषणसेवा,
४०. टेलिभिजनबाट प्रसारण गर्न बनाइएका कार्यक्रम र डकुमेन्ट्री टेलिफिल्म उत्पादन तथा प्रसारण,
४१. स्वाइल टेष्टिङसेवा,
४२. स्वास्थ्य (हेल्थ) कल्व,
४३. पानी ढुवानी तथा वितरणसेवा,
४४. जुलोजिकल पार्कसंचालन,
४५. जियोलोजिकल पार्कसंचालन,
४६. व्यवसाय सम्बद्धनसेवा (विजिनेस इन्क्यूवेसन सर्भिस)
४७. व्यापारिक कम्प्लेक्स संचालन,
४८. वैदेशिक रोजगारसेवा,
४९. वायोटेक पार्क,
५०. सिनेमा हल,

५१. मल्टिप्लेक्स थियटर,
५२. सिलाई-बुनाई,
५३. खनिज अध्ययन तथा अनुसन्धान र
५४. अनुसन्धान तथा विकास सेवा ।